

இராமநாதபுரம் மாவட்டத்தில்

சிறந்த சமூக சேவையாற்றிய அரசுத்துறை பணியாளர்கள் - தொண்டு நிறுவனங்கள்!

இராமநாதபுரம், ஆக.20- முதலமைச்சர் மு.க. ஸ்டாலின் அவர்கள், நேற்று முன்தினம் (18.08.2023) இராமநாதபுரம் ஆய்வு மானிகையில் நடைபெற்ற நிகழ்ச்சியில், இராமநாதபுரம் மாவட்டத்தில் சிறப்பாகப் பணியாற்றி சிறந்த சமூக சேவையாற்றிய அரசுத் துறையைச் சேர்ந்த 10 பணியாளர்கள் மற்றும் சிறந்த முறையில் சமூகத் தொண்டாற்றிய 5 தொண்டு நிறுவனங்களின் நிர்வாகிகள் ஆகியோரை பாராட்டி, நினைவுப் பரிசுகள் வழங்கிச் சிறப்பித்தார்.

சிறந்த சமூக சேவையாற்றிய அரசுத் துறைப் பணியாளர்கள்

இராமநாதபுரம் மாவட்டம், தொண்டி பேரூராட்சி அலுவலகத்தில் வரி தாண்டலராக பணிபுரிந்து வரும் திரு.எஸ்.மங்கனாத சேதுபதி அவர்கள் மற்றவர்களுக்கு உதவி செய்வதை வழக்கமாக கொண்டு சிறப்பாக செயல்பட்டு வருவதுடன், கடந்த 15 ஆண்டுகளை தனது சொந்த செலவில் நாள்தோறும் 30 நாட்களுக்கு மதிய உணவு வழங்கி வருகிறார். மேலும் ஊரணிகளை சுத்தம் செய்தல், மரக்கன்று நடத்தல், பிளாஸ்டிக் டிரைப், கொரோனா காலகட்டத்தில் அரிசி, காய்கறி, முக்கவசம் உள்ளிட்ட பொருட்களை வழங்கியது, பள்ளி மாணவர்களுக்கு அவர்கள் படிப்பதற்கும், மேற்படிப்பு படிக்கும் மாணவர்களுக்கு உதவி செய்வதையும் வழக்கமாகக் கொண்டுள்ளார்.

பட்டணம் காத்தான் முதல்நிலை ஊராட்சியில் தற்காலிக துப்புரவுப் பணியாளராக பணிபுரிந்து வரும் திரு.உடையார் அவர்கள், கொரோனா காலத்தில், கொரோனாவால் பாதிக்கப்பட்டவர்களின் வீடுகளுக்கு சென்று தூய்மை பணிகளை சிறப்பாக மேற்கொண்டதோடு, அவருக்கு ஒதுக்கப்பட்டுள்ள பகுதியில் துப்புரவு பணிகளை சிறப்பாக மேற்கொண்டு அனைவரிடமும் நற்பெயர் பெற்று வருகிறார்.

பரமக்குடி நகராட்சியில் ஓட்டுநராக பணிபுரிந்து வரும் திரு.ராஜேந்திரன் அவர்கள் நகராட்சிக்கு வரும் ஏழை எளிய மக்கள் மற்றும் எழுதப் படிக்கத் தெரியாத மக்களுக்கு உதவிகள் செய்து வருவதை வழக்கமாகக் கொண்டுள்ளார். இவர் நகராட்சி ஆணையாளர் அவர்களின் ஓட்டுநராக பணியாற்றினாலும், இடைப்பட்ட நேரத்தில் குப்பை அள்ளும் இயந்திரம் உள்ளிட்ட வாகனங்களையும் இயக்கி உதவிகள் செய்து வருகிறார். இவர் அலுவலக நேரங்கள் தவிர மற்ற நேரங்களில்

பொதுமக்கள் புகாரின் பேரில் கழிவுநீர் குழாய்கள் சரி செய்தல் உள்ளிட்ட சேவைகளை செய்து வருகிறார். இவர் கொரோனா காலகட்டத்தில் ஜேசிபி உள்ளிட்ட வாகனங்களை இயக்கி இறந்தவர்களின் உடல்களை அடக்கம் செய்ய உதவியாக இருந்துள்ளார்.

பத்தப்பனேந்தல் ஊராட்சிய ஒன்றிய தொடக்கப் பள்ளியில் தலைமை ஆசிரியையாக பணிபுரிந்து வரும் திருமதி. சரவணபூபதி அவர்கள் கொரோனா காலகட்டத்தில் இலவசமாக முக்கவசம் வழங்கியும், 100 நாட்களுக்கு ஐந்து மாதங்கள் தினமும் உணவு வழங்கியும் உள்ளார். இவர் யோகா, கிராமிய நடனம், ஆங்கிலம் பேசுதல், தையல் பயிற்சி ஆகியவற்றை தான் பணிபுரியும் பள்ளியைச் சுற்றியுள்ள மாணவ, மாணவியர்களுக்கு இலவசமாக கற்றுக் கொடுத்து வருகிறார். பள்ளி செல்லா குழந்தைகளை கண்டறிந்து பள்ளியில் சேர்ப்பது, பத்தாம் வகுப்பு 12ஆம் வகுப்பு தேர்வில் தோல்வியடைந்தவர்களை கண்டறிந்து அவர்கள் படிப்பதற்கும், மேற்படிப்பு படிக்கும் மாணவர்களுக்கு உதவி செய்வதையும் வழக்கமாகக் கொண்டுள்ளார்.

இராமநாதபுரம் அரசு மருத்துவக் கல்லூரி மருத்துவமனையில் செவிலியராக பணிபுரிந்து வரும் திருமதி புவணி அவர்கள், கொரோனா காலகட்டங்களில் சிறப்பாகப் பணிபுரிந்து, ஏழை எளிய மக்கள் மருத்துவமனையில் அனுமதிக்கப்படும் போது உணவு வழங்குவதையும், ஆதரவில்லாமல் இறந்தவர்களின் உடல்களை அடக்கம் செய்வதற்கு உதவி செய்வதையும் வழக்கமாகக் கொண்டிருந்தார். இவரது சிறப்பான பணி காரணமாக தொடர்ந்து ஐந்து ஆண்டுகளாக அவசர சிகிச்சை பிரிவில் பணிபுரிந்து வருகிறார். பெரும்பாலான நேரங்களில் பணி நேரம் முடிந்த பின்னரும் விபத்தில் சிக்கி சிகிச்சைக்கு வரும் நோயாளிகளுக்கு சிகிச்சை அளித்து வருகிறார். இதற்காக இவர் மாவட்ட ஆட்சித் தலைவரிடம் பாராட்டு சான்றிதழ் பெற்றுள்ளார்.

நயினார் கோயில் ஒன்றியம், பனிதவயல் அங்கன்வாடி மையத்தில் அங்கன்வாடி பணியாளராக பணிபுரிந்து வரும் திருமதி. ரீட்டா

அவர்கள், அங்கன்வாடி மையத்தில் உள்ள குழந்தைகளிடம் அன்பாகவும் பாசமாகவும், குழந்தைகள் மீது அத்த அக்கறை கொண்டவராகவும், அனைத்து குழந்தைகளிடமும் நன்கு பழகும் இயல்புடையவராகவும் இருந்து வருகிறார். இவர் அரசு திட்டங்களை பெறுவதற்காக மாற்றுத்திறனாளிகளை அரசு அலுவலகங்களுக்கு உடன் அழைத்துச் சென்று திட்டங்களை பெற்று தருவதற்கான உதவிகளை செய்து வருகிறார்.

இராமேஸ்வரம் மீன்வளத்துறையில் மீன் வள மேற்பார்வையாளராக பணிபுரிந்து வரும் நடேஷ்பாபு அவர்கள், கடல்பாசி திட்டம் சிறப்பாக செயல்படுத்துவதற்கும், இறால் பண்ணைகளை அரசு வரையறைப் படி ஒழுங்குமுறைப்படுத்தியும், நீர்வள நில வள திட்டத்தின் மூலம் மீன்வள்களிடம் விழிப்புணர்வு ஏற்படுத்தி, அதிகமானோர் பயன்பெற நடவடிக்கைகள் மேற்கொண்டுள்ளார்.

கீழக்கரை கிராம உதவியாளராக பணிபுரிந்து வரும் திரு.பாண்டி அவர்கள், இதற்கு முன் காலூசிரங்குடி உள்ளிட்ட இடங்களில் பணிபுரிந்த போது பொதுமக்கள், வருவாய்த் துறை மற்றும் காவல் துறையினருக்கு உதவியாக இருந்துள்ளார். கொரோனாவால் பாதிக்கப்பட்டவர்கள் மற்றும் வயதானவர்களுக்கு உணவு உள்ளிட்ட பொருள்களை நேரம் காலம் கருதாமல் வாங்கிக் கொடுத்து பாராட்டுகளை பெற்றுள்ளார்.

இராமேஸ்வரம் போக்குவரத்து காவல் நிலையத்தில், தலைமை காவலராக பணிபுரிந்து வரும் யுவராஜ் அவர்கள், பணிபுரியும் இடங்களில் தனது சொந்த பணத்திலிருந்து ஏழைகளுக்கு தினமும் உணவு வழங்குவதும் மற்றும் உதவிகள் செய்வதை வழக்கமாகக் கொண்டு உள்ளார். மேலும் அலுவல் நேரத்தை கணக்கிடாமல் தொடர்ந்து சிறப்பாக பணிபுரிந்து வருகிறார்.

தீயணைப்பு மற்றும் மீட்புப் பணிகள் துறையில், கமுதியில் தீயணைப்பவராக பணிபுரிந்து வரும் திரு.பழனி அவர்கள், தீ விபத்து மற்றும் மீட்பு அழைப்புகளின் போதும், சம்பவ இடத்திற்கு உடனே சென்று

பொதுமக்கள் மற்றும் உயர் அதிகாரிகளின் பாராட்டுகளை பெற்றுள்ளார். தீயணைப்பு வாகனங்கள் செல்ல முடியாத இடங்களில் கூட இரு சக்கர வாகனங்களில் சென்று மீட்பு பணிகளை மேற்கொண்டுள்ளார். இவர் ஏர்வாடி மற்றும் சாயல்குடியில் பணிபுரிந்த போது கிணற்றில் விழுந்தவரை உயிருடன் மீட்டும், உச்சநத்தம் கிராமம், காட்டாற்று வெள்ளத்தால் துண்டிக்கப்பட்ட போது நீந்தி சென்று கிராம மக்களை வருவாய்த்துறை அதிகாரிகளிடம் தொடர்பு கொள்ள செய்து பாராட்டுகளை பெற்றுள்ளார்.

இராமநாதபுரம் மாவட்டத்தில் சிறப்பாகப் பணியாற்றிய அரசுத் துறையைச் சேர்ந்த எஸ்.மங்கனாத சேதுபதி, உடையார், ராஜேந்திரன், திருமதி. சரவணபூபதி, திருமதி புவணி, திருமதி ரீட்டா, நடேஷ்பாபு, பாண்டி, யுவராஜ், பழனி ஆகியோரது சேவைகளைப் பாராட்டி முதலமைச்சர் அவர்கள் நினைவுப் பரிசுகளை வழங்கினார்.

சிறந்த சமூக சேவையாற்றிய தொண்டு நிறுவனங்களின் நிர்வாகிகள்!

இராமநாதபுரத்தில் அப்பால் அலி அறக்கட்டளை என்ற தொண்டு நிறுவனத்தை நடத்தி வரும் அமீர் ஹம்ஷா மூன்று ஆம்புலன்ஸ்கள் மூலம் ஏழைகளிடம் பணம் பெற்றுக் கொள்ளாமல் மருத்துவமனைகளுக்கு அழைத்து செல்வது, இறந்தவர்களின் உடல்களை அடக்கம் செய்ய உதவுவது, இரத்ததானம் செய்தல், மனநலம் பாதிக்கப்பட்டவர்களை கண்டறிந்து அவர்களை அரசு மனநல காப்பகத்தில் சேர்ப்பது போன்ற பணிகளை மேற்கொண்டு வருகிறார்.

இராமநாதபுரத்தில் வள்ளலார் யுனிவெர்சல் மிஷன் டிரஸ்ட் என்ற அறக்கட்டளையை நடத்தி வரும் ராஜுவீர் அவர்கள், தினமும் 15 நாட்களுக்கு மூன்றுவேளை உணவும், புதன்கிழமை மட்டும் மதியம் 50 நாட்களுக்கு உணவும் அளித்து வருவதோடு, இலவச கண் சிகிச்சை முகாமையும் நடத்தி வருகிறார்.

VOICE FROM HEART என்ற அமைப்பை நடத்தி வரும் செல்வி விடியா அவர்கள், 200 இளைஞர்களை அமைப்பில் இணைத்து, அந்த

அமைப்பின் மூலம் குறவர், காட்டுநாயக்கர் சமுதாயத்தைச் சேர்ந்த பள்ளி செல்லா குழந்தைகளை கண்டறிந்து அவர்களை பள்ளியில் சேர்ப்பது, இரத்ததான அமைம் மற்றும் மருத்துவ முகாம்கள் நடத்துதல், முதியோர்களுக்கு உணவு வழங்குதல், மாற்றுத்திறனாளிகளுக்கு உபகரணங்கள் வழங்குதல் போன்ற சமுதாய நலப் பணிகளை மேற்கொண்டு வருகிறார்.

இராமேஸ்வரம் மாற்றுத்திறனாளிகள் நலச் சங்கத்தின் ஒருங்கிணைப்பாளரான திருமதி தில்லை பாக்கியம் அவர்கள், மாற்றுத்திறனாளிகளுக்கு அடையாள அட்டை, இலவச உபகரணங்கள் கிடைக்க உதவி செய்தல், மனநலம் குன்றிய நாட்களுக்கு அரசு உதவித்தொகை பெற உதவி செய்தல்,

மீன்வளங்களுக்கு அடையாள அட்டை பெறுவதற்கு உதவி செய்தல் போன்ற சமூகப் பணிகளை செய்து வருகிறார்.

பரமக்குடியில் தங்கம்மாள் ஹம்ம் அறக்கட்டளை என்ற அமைப்பின் மூலம் திரு. முகமது அலி ஜின்னா அவர்கள், அனாதை உடல்களை அடக்கம் செய்தல், இலவச கண் சிகிச்சை முகாம், இரத்ததான முகாம், உடலுறுப்புகள் தான நிகழ்ச்சிகள், ஏழை எளிய மக்களுக்கு உணவு வழங்குதல், நன்கொடை வழங்குதல் போன்ற சமூக நலப் பணிகளை மேற்கொண்டு வருகிறார்.

இராமநாதபுரம் மாவட்டத்தில் சிறந்த முறையில் சமூகத் தொண்டாற்றி வரும் அமீர் ஹம்ஷா, ராஜுவீர், செல்வி விடியா, திருமதி தில்லை பாக்கியம், முகமது அலி ஜின்னா ஆகியோரது சேவைகளைப் பாராட்டி முதலமைச்சர் அவர்கள் நினைவுப் பரிசுகளை வழங்கினார்.

இந்த நிகழ்ச்சியில், நீர்வளத் துறை அமைச்சர் துரைமுருகன், பிற்படுத்தப்பட்டோர் நலத் துறை அமைச்சர் ஆர்.எஸ். ராஜகண்ணப்பன், அமைச்சர் பெருமக்கள், சட்டமன்ற உறுப்பினர் காதர்பாட்சா முத்துராமலிங்கம், இராமநாதபுரம் மாவட்ட ஆட்சித் தலைவர் பா.விஷ்ணு சந்திரன் அரசு உயர் அலுவலர்கள் கலந்து கொண்டனர்.



முத்தமிழறிஞர் கலைஞர் அவர்களின் மனசாட்சியும், அரசியல் மாமேதையுமான முரசொலி மாறன் அவர்களின் 90வது பிறந்தநாளை முன்னிட்டு ஈரோடு தெற்கு மாவட்ட தி.மு.க. சார்பில் மாவட்டக் கழக அலுவலகத்தில் முரசொலி மாறன் திருவுருவப் படத்திற்கு கழக நெசவாளரணி செயலாளர் எஸ்.எம்.பி.பச்சிதானந்தம் தலைமையில் கழகத்தினர் மாலை அணிவித்து மலர் தூவி மரியாதை செலுத்தினார்கள்.

'நீட்' தேர்வை ரத்து செய்யாத ஒன்றிய அரசு - ஆளுநரைக் கண்டித்து

நாகையில் உண்ணாவிரதம்: கான்ஸ்டன்டைன் ரவீந்திரன்-மன்னை சோழராஜன் கண்டன உரை!

கழகத்தினர் பெருமளவில் பங்கேற்க - என். கௌதமன் வேண்டுகோள்!

நாகை, ஆக. 20 - நாகை மாவட்டக் கழகச் செயலாளரும், தமிழ்நாடு மீன் வளர்ச்சிக் கழகத்தலைவருமான என்.கௌதமன் வெளியிட்டுள்ள அறிக்கையில் கூறியிருப்பதாவது, தி.மு.க. இளைஞர் அணி, மாணவர் அணி, மருத்துவர் அணி சார்பில் தமிழ்நாடு முழுவதும் மாவட்டத் தோறும் உண்ணாவிரத அறப்போரை நடத்த வேண்டும் என்று அறிவிக்கப்பட்டுள்ளது.

அரியலூர் அவிதாவில் ஆரம்பித்த நீட் மரணம் குரோம்பேட்டை ஜெகதீஸ் வரன், அவரது தந்தை செல்வசேகர் வரை தொடர்கிறது. இந்த மரணங்கள் அனைத்திற்கும் ஒன்றிய பா.ஜ.க. அரசும், தமிழ்நாடு ஆளுநர் ரவியுமே காரணம். எத்தனை மரணங்கள் நிகழ்ந்தாலும் நீட் தேர்வு நடக்கும் என்ற எதேச்சித கார்ப்போக்கில் உள்ள ஒன்றிய அரசையும், இல்லாத அதிகாரம் இருப்பதோல் கொக்கரிக்கும் ஆளுநரை



யும் கண்டித்து நாகை மாவட்ட இளைஞர் அணி, மாணவர் அணி, மருத்துவர் அணி சார்பில் இன்று (20.08.2023 - குரவிறு) காலை 9 மணி முதல் மாலை 5 மணி வரை நாகை அவுரித்திடல் புதிய பேருந்து நிலையம் அருகில் மாடெபேர் என் தலைமையி

லும், இளைஞர் அணி, மாணவர் அணி, மருத்துவர் அணி அமைப்பாளர்கள், துணை அமைப்பாளர்கள் முன்னிலையிலும் நடைபெறுகிறது.

இந்த உண்ணாவிரத அறப்போராட்டத்தில் கழக செய்தித் தொடர்புச் செயலாளர் கான்ஸ்டன்டைன் இரவீந்திரன், கழக மாணவர் அணி துணைச் செயலாளர் மன்னை த.சோழராஜன், மற்றும் மாநில, மாவட்டக் கழக நிர்வாகிகள், சட்டமன்ற முன்னாள் உறுப்பினர்கள், தலைமைச் செயற்குழு உறுப்பினர்கள், பொதுக்குழு உறுப்பினர்கள், ஒன்றிய, நகர, பேரூர் கழகச் செயலாளர்கள், சார்பு அணிகளின் நிர்வாகிகள், உள்ளாட்சி அமைப்பு பிரதிநிதிகள் கலந்து கொள்கின்றனர் நீட் தேர்வை திண்கும் ஒன்றிய பா.ஜ.க. அரசையும், தமிழ்நாடு ஆளுநர் ரவியும் கண்டித்து இந்த மாபெரும் உண்ணாவிரத அறப்போராட்டத்தில் ஒன்றிய, நகர, பேரூர், கிளை, வார்டு கழக நிர்வாகிகள், உள்ளாட்சி அமைப்பு பிரதிநிதிகள், சார்பு அணி நிர்வாகிகள் அனைவரும் கலந்துகொண்டு உண்ணாவிரதப்போராட்டத்தை வெற்றியடைய செய்திட வேண்டும்.

இவ்வாறு அந்த அறிக்கையில் நாகை மாவட்டக் கழகச் செயலாளர் என். கௌதமன் கூறியுள்ளார்.

நீட்: திருப்பத்தூரில் உண்ணாவிரத அறப்போர்!

திருப்பத்தூர், ஆக.20- திருப்பத்தூர் மாவட்ட செயலாளரும், ஜோலார் பேட்டை சட்டமன்ற உறுப்பினருமான க.தேவராஜி அறிக்கை வருமாறு:

கழகத் தலைவர் தள மு.க.ஸ்டாலின் அவர்களின் ஆணைக்கிணங்க கழக இளைஞரணி செயலாளர் உதயநிதி ஸ்டாலின் அவர்கள் ஆலோசனைப்படி தமிழ்நாடு மாணவர்களின் மருத்துவராகும் கனவை சிதைத்து அவர்களின் உயிரை பறிக்கின்ற உயிர்க்கொல்லியாக நீட் தேர்வு உருவெடுத்திருக்கிறது. அரியலூர் அனிதாவில் ஆரம்பித்து நீட் மரணம் குரோம்பேட்டை ஜெகதீஸ் வரன், அவரது தந்தை செல்வசேகர் வரை தொடர்கிறது.

இந்த மரணங்கள் அனைத்திற்கும் ஒன்றிய பா.ஜ.க. அரசு, துணை போகும் அதிகாரம் மற்றும் தமிழ்நாடு ஆளுநரே காரணம். ஒட்டுமொத்த தமிழ்நாட்டு மக்கள் எண்ணத்தின் வெளிப்பாடாக நீட் தேர்வுக்கு விலக்கு பெறும் முயற்சிகளை தமிழ்நாடு அரசு தொடர்ந்து எடுத்து வருகிறது.

ஆனால் அந்த நடவடிக்கைகளுக்கு தமிழ்நாடு ஆளுநர் ரவி முட்டுக்கட்டை போட்டு வருகிறார். நம் மாணவச் செல்வங்களின் மரணம் ஆளுநரையோ, அவரை இங்கு அனுப்பியுள்ள ஆரிய மாடல் ஆட்களையோ துளியும் பாதிக்கவில்லை.

ஜெயலலிதா ஆட்சியில் இருந்தபோது வராத நீட், எடப்பாடி பழனிச்சாமியின் ஆட்சியின் போது தமிழ்நாட்டுக்குள் வந்தது. நீட் விலக்கிற்காக 2017ஆம் ஆண்டு அதி.மு.க. அரசு திறைவேற்றி அனுப்பிய சட்ட மசோதாவை, குடியரசுத் தலைவர் நிராகரித்ததை 21 மாதங்கள் வரை தமிழ்நாடு சட்டப்பேரவைக்கு தெரிவிக்காமல் அதி.மு.க.வினர் மறைத்துனர். ஒரு மாநில அரசால்

க.தேவராஜி எம்.எல்.ஏ. அறிக்கை!

நீட்டை ரத்து செய்ய என்னென்ன நடவடிக்கை எடுக்க முடியுமோ அவை அனைத்தையும் தமிழ்நாடு முதலமைச்சர் அவர்கள் மேற்கொண்டு வருகிறார்.

கழகத் தலைவர் தமிழ்நாடு முதலமைச்சர் அறிவுறுத்தல் படி தி.மு.க.வின் இளைஞர் அணி, மாணவர் அணி, மருத்துவர் அணிகளின் சார்பில் வெளியிடப்பட்டுள்ள கூட்ட அறிக்கையின் படி இந்த நீட் தேர்வை திண்கும் ஒன்றிய பாஜக அரசு மற்றும் தமிழ்நாடு ஆளுநரை கண்டித்து திருப்பத்தூர் மாவட்ட திமுகவின் இளைஞர் அணி, மாணவர் அணி,

மருத்துவர் அணி சார்பில் இன்று (20.8.2023 - குடியிற்றுக்கிழமை) காலை 9 மணியிலிருந்து மாலை 6 மணி வரை திருப்பத்தூர் வட்டாட்சியர் அலுவலகம் எதிரில்



நடைபெற உள்ள உண்ணாவிரத அறப்போரை திருப்பத்தூர் மாவட்ட செயலாளரும் ஜோலார் பேட்டை சட்டமன்ற உறுப்பினர் க.தேவராஜி எம்.எல்.ஏ. அவர்கள் தொடங்கி வைக்க உள்ளார்.

இந்த அறப்போரில் நாடாளுமன்ற, சட்டமன்ற உறுப்பினர்கள், மாநில, மாவட்டக் கழக நிர்வாகிகள், தலைமை செயற்குழு, பொதுக்குழு உறுப்பினர்கள், நகர, ஒன்றிய, பேரூர் கழக செயலாளர்கள் மற்றும் நிர்வாகிகள், அனைத்து

அணிகளின் அமைப்பாளர்கள், துணை அமைப்பாளர்கள், நகர மன்ற தலைவர்கள், ஒன்றிய குழு தலைவர்கள், பேரூராட்சி தலைவர்கள், மாவட்ட கவுன்சிலர்கள், உள்ளாட்சி பிரதிநிதிகள், கழக முன்னோடிகள், கழக உடன்பிறப்புகள்,

மாணவர்கள் மற்றும் பொதுமக்கள் உள்ளிட்ட அனைத்துத் தரப்பினரும் பெருந்திரளாக பங்கேற்று நீட் தேர்வை ஒழித்து தமிழ்நாட்டு மாணவர்களின் கல்வி உரிமையும் விலை மதிப்பில்லா உயிரையும் காக்க ஏரணியில் திரள்பாட்டை என்று தனது அறிக்கையில் திருப்பத்தூர் மாவட்டச் செயலாளரும், ஜோலார் பேட்டை சட்டமன்ற உறுப்பினருமான க.தேவராஜி எம்.எல்.ஏ. கேட்டுக்கொண்டுள்ளார்.

‘வாட்ஸ் அப்’பில் வரும் செய்தி!



நீட் போராட்டம் : பொதுமக்களுக்கு அழைப்பு!

“நீட் எதிர்ப்பு தொடர்பாக வரும் 20ஆம் தேதி மாபெரும் போராட்டம் நடைபெறும். பெற்றோர்கள், மாணவர்கள் நீட் தேர்வால் பெரிதும் பாதிக்கப்படுகின்றனர். பொதுமக்கள், மாணவர்கள், ஆசிரியர்கள் என பல்வேறு தரப்பினர் இதில் கலந்து கொள்ளும் படி அழைப்பு விடுக்கிறோம்”

- அமைச்சர் உதயநிதி ஸ்டாலின் பேட்டி!



முத்தமிழறிஞர் கலைஞர் அவர்களின் மனசாட்சியாக முரசொலி மாறன் அவர்களின் 90வது பிறந்தநாளை முன்னிட்டு தாராயும் நகர கழக அலுவலகத்தில் அவரது திருவுருவப்படத்திற்கு ஆதிதிராவிடர் நலத்துறை அமைச்சர், கழக மகளிர் அணி துணை செயலாளர் என்.கயல்விழி செல்வராஜ் தலைமையில், நகர கழக செயலாளர், நகர்மன்ற உறுப்பினர் கூடுகொள்ளும் முன்னிலையில் மாலை அணிவித்து மலர் தூவி மரியாதை செலுத்தினர். இதில் மாவட்ட, நகர, ஒன்றிய, வார்டு கழக நிர்வாகிகள், கழக துணை அமைப்புகளின் அமைப்பாளர்கள், துணை அமைப்பாளர்கள் பலர் கலந்து கொண்டனர்.